



கலைஞர்
100
1924 - 2023

முரசொலி

Murasoli

நிறுவனர் : கலைஞர் மு. கருணாநிதி

www.murasoli.in

facebook.com/murasoli180

twitter.com/murasoli180

instagram.com/murasoli180

youtube.com/murasoli180

murasolidaily@gmail.com

தொடக்கம்: 10.8.1942 - முரசு: 82 - ஒலி: 40 - திருவள்ளூர் ஆண்டு 2054 - புரட்டாசி 01 - திங்கள்கிழமை 18 செப்டம்பர் 2023 - வெளியூர் 12 பக்கங்கள் Established: 10.8.1942 - Volume: 82 - Issue 40: Thiruvalluvar Year - 2054 - Purattasi 01 - Monday 18 September 2023 - Dak 12 Pages ₹ 5.00




தந்தை பெரியார் அவர்களின் 145 ஆவது பிறந்த நாளான “சமூக நீதி” நாளை முன்னிட்டு தமிழ்நாடு முதலமைச்சர் மு.க.ஸ்டாலின் அவர்கள் நேற்று (17.9.2023) வேலூர் ஊராட்சி ஒன்றிய அலுவலகம் அருகே அமைந்துள்ள தந்தை பெரியார் அவர்களின் திருவுருவச் சிலைக்கு அருகில் வைக்கப்பட்டுள்ள திருவுருவப் படத்திற்கு மலர் தூவி மரியாதை செலுத்தினார். உடன் நீர்வளத் துறை அமைச்சர் துரைமுருகன், ஊரக வளர்ச்சித் துறை அமைச்சர் இ.பெரியாசாமி, கூட்டுறவுத் துறை அமைச்சர் கே.ஆர்.பெரியகருப்பன், கைத்தறி மற்றும் துணிநூல் துறை அமைச்சர் ஆர்.காந்தி, நாடாளுமன்ற, சட்டமன்ற உறுப்பினர்கள், மாநகராட்சி மேயர் திருமதி சஜாதா ஆனந்தகுமார், வேலூர் மாவட்ட ஆட்சித் தலைவர் பெ.குமாரவேல் பாண்டியன், உள்ளாட்சி அமைப்புகளின் பிரதிநிதிகள் மற்றும் அரசு அலுவலர்கள் ஆகியோர் உள்ளனர்.

பேரறிஞர் அண்ணா, முத்தமிழறிஞர் கலைஞர் ஆகியோரின் ஆட்சியைப் போன்றே முத்துவேல் கருணாநிதி ஸ்டாலின் ஆட்சியும் எம் தந்தை பெரியாருக்கே காணிக்கை!

தலைவர் - முதல்வர் மு.க.ஸ்டாலின் பதிவு!

சென்னை, செப். 18- புகுத்தறிவுப் பகலவன், சுய மரியாதைச் சுடரொளி, மாபெரும் சமூக சீர்திருத்தவாதி தந்தை பெரியார் அவர்களின் 145-வது பிறந்த நாளையொட்டி நேற்று (17.9.2023) தலைவர், முதல்வர் மு.க.ஸ்டாலின் அவர்கள் விடுத்தள்ள சமூக வலைதளப் பதிவில், “பேரறிஞர் அண்ணா, முத்தமிழறிஞர் கலைஞர் ஆகியோரின் ஆட்சியைப் போன்றே முத்துவேல் கருணாநிதி ஸ்டாலின் ஆட்சியும் எம் தந்தை பெரியாருக்கே காணிக்கை” என்று குறிப்பிட்டுள்ளார்.

தந்தை பெரியார் அவர்களின் பிறந்தநாளையொட்டி, தமிழ்நாடு



முதல்வர் மு.க.ஸ்டாலின் அவர்கள் வெளியிட்டுள்ள சமூக வலைதளப் பதிவு வருமாறு:-

அவர் வாழ்வே ஓர் அரசியல் தத்துவம்!

மொழி, நாடு, மதம் போன்றவற்றைக் கடந்து மனிதநேயத்தையும்

சுயமரியாதையையும் அடிப்படையாகக் கொண்ட அரசியலை

வலியுறுத்திய மாபெரும் சீர்திருத்தவாதி அவர்.

தாம் எண்ணியவை எல்லாம் சட்டவடிவம் பெறுவதைப் பார்த்து விடே மறைந்த பெருமை அவருக்கே உரித்தானது!

பெண் விடுதலைக்காகவும், சமத்துவச் சமுதாயத்துக்காகவும் நாம் இன்று திட்டம் தீட்டங்களுக்கெல்லாம் அடிப்படை வாரியாரியலே!

பேரறிஞர் அண்ணா, முத்தமிழறிஞர் கலைஞர் ஆகியோரின் ஆட்சியைப் போன்றே இந்த முத்துவேல் கருணாநிதி ஸ்டாலினின் ஆட்சியும் எம் தந்தை பெரியாருக்கே காணிக்கை!

இவ்வாறு முதலமைச்சர் மு.க.ஸ்டாலின் அவர்கள் தெரிவித்துள்ளார்.

13 மாவட்டங்களில் - 19 மறுவாழ்வு முகாம்களில் வசிக்கும்

இலங்கைத் தமிழர்களுக்கு 1,591 புதிய வீடுகள்!

வேலூர், செப். 18- தமிழ்நாடு முதலமைச்சர் மு.க.ஸ்டாலின் அவர்கள் நேற்று (17.9.2023) பொது மற்றும் மறுவாழ்வுத்துறை சார்பில் வேலூர் மாவட்டம், மேல்மொணவூர், இலங்கை தமிழர்கள் மறுவாழ்வு முகாமில் நடைபெற்ற விழாவில், 13 மாவட்டங்களில் உள்ள 19 இலங்கை தமிழர் மறுவாழ்வு முகாம்களில் 79 கோடியே 70 இலட்சம் ரூபாய் செலவில் கட்டப்பட்டுள்ள 1591 வீடுகளை திறந்து வைத்தார்.

தமிழ்நாட்டில் உள்ள 29 மாவட்டங்களில் 104 தற்காலிக முகாம்கள் ஏற்படுத்தப்பட்டு 19,498 குடும்பங்களைச் சார்ந்த 58,272 நபர்கள் தங்க வைக்கப்பட்டு வசித்து வருகிறார்கள். தமிழ்நாடு முதலமைச்சர் அவர்கள் 2021-2022 சட்டமன்ற கூட்டத் தொடரில்போது பேரவையில் முகாம் வாழ் இலங்கைத் தமிழர்களுக்கு இனி பாதுகாப்பான, கொள்கைமான, மேம்படுத்தப்பட்ட வாழ்க்கை அமைத்து தருவதை இந்த அரசு உறுதி செய்யும் என்று அறிவித்ததுடன், இலங்கை அகதிகள் முகாம் என்பதை இலங்கைத் தமிழர் மறுவாழ்வு முகாம் என்று பெயர் மாற்றம் செய்தும் அறிவித்தார்.

இலங்கைத் தமிழர்களுக்கு அனைத்து வசதிகளுடன் வீடுகள்!

முகாம்வாழ் இலங்கைத் தமிழர்களுக்கு வழங்கப்பட்டுவரும் மாதாந்திர பணக்கொடை, துணிமணிகள், பாத்ரீர்கள், கல்வி உதவித் தொகை ஆகிய நலத்திட்டங்களை உயர்த்தப்பட்ட விசீதத்தில் வழங்கப்படும் என அறிவித்ததுடன், இலவச சமையல் எரிவாயு இணைப்பு, அடுப்பு மற்றும் சமையல் எரிவாயு மானியம், மகளிர் சுய உதவி குழுக்களுக்கு சமுதாய முதலீட்டு நிதி, இளைஞர்களுக்கு வேலைவாய்ப்புடன் கூடிய திறன் மேம்பாட்டு பயிற்சி வழங்கப்படும் எனவும் அறிவித்தார். இத்திட்டங்கள் அனைத்தும் சீரிய முறையில் செயல்படுத்தப்பட்டு வருகின்றன.

மேலும், தமிழ்நாடு முதலமைச்சர் அவர்கள் இலங்கைத் தமிழர்களது முகாம்களில் மிகவும் பழுதடைந்த நிலையில் உள்ள 7,469 வீடுகள் புதிதாக கட்டத்தரப்படும் எனவும் அறிவிக்கப்பட்டு, அதற்காக ரூ.176.02 கோடி நிதி ஒதுக்கீடு செய்யப்பட்டுள்ளது.

குடியிருப்பு சாவினை வழங்கி முதல்வர் வாழ்த்தினார்!

அதன் தொடர்ச்சியாக 20 மாவட்டங்களில் உள்ள 35 இலங்கைத் தமிழர் முகாம்களில் 3,510 புதிய வீடுகளை ஊரக வளர்ச்சி மற்றும் ஊராட்சித் துறையின் மூலம் கட்டப்பட்டு வருகிறது. அவற்றில், தற்போது 13 மாவட்டங்களில்

முதல்வர் மு.க.ஸ்டாலின் வேலூரில் நடைபெற்ற விழாவில் திறந்து வைத்தார்!



தமிழ்நாடு முதலமைச்சர் மு.க.ஸ்டாலின் அவர்கள் நேற்று (17.9.2023) பொது மற்றும் மறுவாழ்வுத்துறை சார்பில் வேலூர் மாவட்டம், மேல்மொணவூர், இலங்கை தமிழர்கள் மறுவாழ்வு முகாமில் நடைபெற்ற விழாவில், 13 மாவட்டங்களில் உள்ள 19 இலங்கை தமிழர் மறுவாழ்வு முகாம்களில் 79 கோடியே 70 இலட்சம் ரூபாய் செலவில் கட்டப்பட்டுள்ள 1591 வீடுகளை திறந்து வைத்தார். இவ்விழாவில் அமைச்சர்கள் துரைமுருகன், இ.பெரியாசாமி, கே.ஆர்.பெரியகருப்பன், ஆர்.காந்தி, செஞ்சி கே.எஸ்.மஸ்தான், அன்பில் மகேஸ் பொய்யாமொழி, நாடாளுமன்ற உறுப்பினர்கள் எஸ்.ஜெகதீரசகன், து.மு.கதிர் ஆனந்த், கலாநிதி வீராசாமி, சட்டமன்ற உறுப்பினர்கள் ஏ.பி.நந்தகுமார், பா.கார்த்திகேயன், திருமதி அமலு விஜயன், திருமதி ஆ.தமிழரசி, வேலூர் மாநகராட்சி மேயர் திருமதி சஜாதா ஆனந்தகுமார், துணை மேயர் சுனில்குமார், பொது மற்றும் மறுவாழ்வுத்துறை செயலாளர் க.நந்தகுமார், அயலகத் தமிழர் நலன் மற்றும் மறுவாழ்வு துறை ஆணையர் திருமதி ஜெசிந்தா லாஸரஸ், வேலூர் மாவட்ட ஆட்சித் தலைவர் பெ.குமாரவேல் பாண்டியன் மற்றும் அரசு உயர் அலுவலர்கள் கலந்து கொண்டனர்.

உள்ள 19 முகாம்களில் ரூ.79.70 கோடி செலவில் கட்டிமுடிக்கப்பட்டுள்ள 1,591 வீடுகளை தமிழ்நாடு முதலமைச்சர் அவர்களால் வேலூர் மாவட்டத்தில் நேரடியாகவும், இதர 12 மாவட்டங்களில் காணொலிக் காட்சி வாயிலாகவும் திறந்து வைத்தார். மேலும், மேல்மொணவூர், இலங்கைத் தமிழர்கள் மறுவாழ்வு முகாம் இல்லவாசி களுக்கு புதிய குடியிருப்புகளை வழங்கிடும் அடையாளமாக 5 குடும்பத்தினருக்கு குடியிருப்புகளை சாவினை வழங்கியும், 8 வகையான வீட்டு உபயோக பொருட்களையும், மரக்கன்றுகளையும், மாணவர்களுக்கு கல்வி உபகரணங்களையும் வழங்கினார்.

19 இலங்கை தமிழர் மறுவாழ்வு முகாம்களில் கட்டப்பட்டுள்ள 1,591 வீடுகளை திறந்து வைத்தார்.

வேலூர் மாவட்டம், மேல்மொணவூர் முகாமில் 11 கோடி ரூபாய் செலவில் 220 வீடுகளும், ஈரோடு மாவட்டம், பவானிசாகர் முகாமில் 21 கோடி ரூபாய் செலவில் 420 வீடுகளும், சேலம் மாவட்டத்தில் 13.22 கோடி ரூபாய் செலவில், பவளத்தானூர் முகாம், அத்திக்காட்டானூர் முகாம் மற்றும் குறுக்குப்பட்டி ஆகிய முகாம்களை ஒருங்கிணைக்கப்பட்டு 244 வீடுகளும், தம்மப்பட்டி முகாமில் 20 வீடுகளும், விருதுநகர் மாவட்டத்தில் மொத்தம்

7.02 கோடி ரூபாய் செலவில், செவலூர் முகாமில் 3.11 கோடி ரூபாய் செலவில் 62 வீடுகளும், அனுப்பன்குளம் முகாமில் 40 இலட்சம் ரூபாய் செலவில் 8 வீடுகளும், குல்லூர்சந்தை முகாமில் 3.51 கோடி ரூபாய் செலவில் 70 வீடுகளும், கோயம்புத்தூர் மாவட்டம், கோட்டூர் முகாமில் 5.60 கோடி ரூபாய் செலவில் 112 வீடுகளும்,

டம், சின்னாறு அணை முகாமில் 2.51 கோடி ரூபாய் செலவில் 50 வீடுகளும், கிருஷ்ணகிரி மாவட்டம், பாம்பாறு அணை முகாமில் 1.86 கோடி ரூபாயில் 37 வீடுகளும், திருநெல்வேலி மாவட்டம், சமூகரெங்கபுரம் முகாமில் 1.77 கோடி ரூபாய் செலவில் 35 வீடுகளும், மதுரை மாவட்டம், திருவாரூர் முகாமில் 1.51 கோடி ரூபாய் செலவில் 30 வீடுகளும், திருச்சிராப்பள்ளி மாவட்டம், வாழ்வந்தன்கோட்டை முகாமில் 1.51 கோடி ரூபாய் செலவில் 30 வீடுகளும் என மொத்தம் 1591 வீடுகள் தமிழ்நாடு முதலமைச்சர் அவர்களால் இன்று திறந்து வைக்கப்பட்டன. மேலும், மேல்மொணவூரில் இலங்கைத் தமிழர்கள் மறுவாழ்வு முகாம்களில் கட்டப்பட்டுள்ள வீட்டினையும் நேரடியாகச் சென்று திறந்து வைத்தார்.

தமிழ்நாடு முதலமைச்சர் அவர்கள் இலங்கைத் தமிழர் முகாம்களில் குடிநீர், மின்சாரம், கழிப்பிடம் மற்றும் சாலை வசதிகள் புதிதாகவும் ஏற்கனவே உள்ளவற்றை உடனுக்குடன் சீர்படுத்தியும் தரப்படும் என்று அறிவித்திருந்தார். அதன்படி, மேற்படி 13 மாவட்டங்களில் உள்ள 19 முகாம்களில் ரூ.11.33 கோடி செலவில் இதர அடிப்படை வசதிகளும் செய்து கொடுக்கப்பட்டு,

முகாம்வாழ் இலங்கைத் தமிழர்கள் மதிப்புடன், மேம்படுத்தப்பட்ட, பாதுகாப்பான வாழ்க்கை வாழ்வதை இந்த அரசு மீண்டும் உறுதி செய்துள்ளது.

தமிழ்நாடு முதலமைச்சர் மு.க.ஸ்டாலின் அவர்கள் காணொலி காட்சி வாயிலாக பிற மாவட்டங்களில் உள்ள முகாம்வாழ் தமிழர்களுடன் கலந்துரையாடினார். அப்போது பயனாளிகளிடம் தமிழ்நாட்டிற்கு வந்து எத்தனை வருடங்கள் ஆகிறது என்றும், பிள்ளைகள் என்ன படிக்கிறார்கள்? என்றும், தற்போது கட்டப்பட்டுள்ள குடியிருப்புகள் வசதியாக உள்ளதா? என்றும் கேட்டறிந்தார். அதற்கு பதிலளித்த பயனாளி ஒருவர் தன்னுடைய குடும்பம் இம்முகாமிற்கு வந்து 33 வருடங்கள் ஆகிறது என்றும் நெருக்கடியான கூழ்நிலையில் வசித்து வந்ததாகவும், தற்போது கட்டப்பட்டு வழங்கப்பட்டுள்ள வீடு நல்ல வசதியாக உள்ளது என்றும், அங்கன்வாடி, நூலகம், பொது விநியோக அங்காடி உள்ளிட்ட அனைத்து வசதிகள் உள்ளது என்றும் எங்களுக்கு மிகவும் மகிழ்ச்சியாக உள்ளது என்றும் தன்னுடைய நன்றியைத் தெரிவித்தார்.

தமிழ்நாடு முதலமைச்சர் அவர்கள் நன்றி கூறுவதோடு மட்டுமல்லாமல், வழங்கப்பட்டுள்ள வீடுகளை நன்றாக பராமரித்திட வேண்டும் என்றும், சுற்றப்புறங்களை சுகாதாரமாக வைத்துக் கொள்ள வேண்டும் என்றும் அறிவுறுத்தினார். முன்னதாக முதல்வர் அவர்கள் 13 மாவட்டங்களில் 19 இலங்கைத் தமிழர்கள் மறுவாழ்வு முகாம்களில் கட்டப்பட்ட புதிய குடியிருப்புகளின் புகைப்படத் தொகுப்பினை பார்வையிட்டார்.

இவ்விழாவில் அமைச்சர்கள் துரைமுருகன், இ.பெரியாசாமி, கே.ஆர்.பெரியகருப்பன், ஆர்.காந்தி, செஞ்சி கே.எஸ்.மஸ்தான், அன்பில் மகேஸ் பொய்யாமொழி, நாடாளுமன்ற உறுப்பினர்கள் எஸ்.ஜெகதீரசகன், து.மு.கதிர் ஆனந்த், கலாநிதி வீராசாமி, சட்டமன்ற உறுப்பினர்கள் ஏ.பி.நந்தகுமார், பா.கார்த்திகேயன், திருமதி அமலு விஜயன், திருமதி ஆ. தமிழரசி, வேலூர் மாநகராட்சி மேயர் திருமதி சஜாதா ஆனந்தகுமார், துணை மேயர் சுனில்குமார், பொது மற்றும் மறுவாழ்வுத் துறை செயலாளர் க.நந்தகுமார், அயலகத் தமிழர் நலன் மற்றும் மறுவாழ்வுத் துறை ஆணையர் திருமதி ஜெசிந்தா லாஸரஸ், வேலூர் மாவட்ட ஆட்சித் தலைவர் பெ.குமாரவேல் பாண்டியன், மற்றும் அரசு உயர் அலுவலர்கள் கலந்து கொண்டனர்.

திராவிட மாடல் அரசு 35



இரண்டே ஆண்டுகளில் ஆயிரம் குடமுழுக்கு!

நம் கழக அரசு மகத்தான சாதனை ஒன்றை ஆர்ப்பாட்டமில்லாமல் படைத்திருக்கிறது. ஆம்... ஆயிரம் கோயில்களில் குடமுழுக்கு நடத்தி முடித்திருக்கிறது.

நம் கழகத் தலைவர் முதலமைச்சர் அவர்கள் தலைமையிலான 'திராவிட மாடல் அரசு' பொறுப்பேற்ற பிறகு, தமிழர்களின் கலை, பண்பாடு மற்றும் கலாசாரத்தைப் பறைசாற்றும் பெட்டகங்களான திருக்கோயில்களைப் புனரமைத்துப் பாதுகாத்திடும் வகையில் திருப்பணிகள் மேற்கொள்ளப்பட்டு, குடமுழுக்குகள் முழுவீச்சில் நடைபெற்று வருகின்றன.

அந்த வகையில், ஆயிரமாவது குடமுழுக்காக சென்னை, மேற்கு மாம்பலம், அருள்மிகு காசி விஸ்வநாதர் திருக்கோயில் குடமுழுக்கு கடந்த 10-ஆம் தேதி வெகு விமரிசையாக நடைபெற்றிருக்கிறது.

நூற்றாண்டு கோயில்களுக்கு குடமுழுக்கு

இந்து சமய அறநிலையத்துறை, தனது நிர்வாகக் கட்டுப்பாட்டிலுள்ள தொன்மையான திருக்கோயில்களில் திருப்பணிகள் மேற்கொள்ளுதல், குடமுழுக்கு நடத்துதல், திருக்குளங்கள், திருத்தேர்கள் மற்றும் நந்தவனங்களைச் சீரமைத்தல், பக்தர்களுக்குத் தேவையான அடிப்படை வசதிகளை மேம்படுத்தி வழங்குதல், திருக்கோயில்களுக்குச் சொந்தமான சொத்துகளை ஆக்கிரமிப்பாளர்களிடமிருந்து மீட்டெடுத்தல், திருக்கோயில்களின் வருவாய்



இனங்களை முறைப்படுத்தி வசூலித்தல் போன்ற பல்வேறு பணிகளைச் சிறப்பாக மேற்கொண்டு வருகிறது.

திருக்கோயில்களில் 12 ஆண்டுகளுக்கு ஒருமுறை ஆகம் விதிப்படி குட முழுக்கு நடத்தப்பட வேண்டும். அதன்படி, குடமுழுக்குகள் நடை

- ❖ 6 திருக்கோயில்கள் 70 ஆண்டுகளுக்குப் பிறகும்,
- ❖ 15 திருக்கோயில்கள் 50 ஆண்டுகளுக்குப் பிறகும்,
- ❖ 15 திருக்கோயில்கள் 30 ஆண்டுகளுக்குப் பிறகும் குடமுழுக்கைக் கண்டுள்ளன.
- ❖ 2021 டிசம்பர் 8 முதல் 2023 செப்டம்பர் 10 வரை 1,030 கோயில்களில் குடமுழுக்கு நடைபெற்றுள்ளது.

‘முத்துவேல் கருணாநிதி ஸ்டாலின் எனும் நான்’ என்று ஊழிமொழி எடுத்துக்கொண்ட நாளில் இருந்து தமிழ்நாட்டின் வளர்ச்சியை முன்னோக்கிக் கொண்டு செல்லும் பல்வேறு திட்டங்களைச் செயல்படுத்தி வருகிறார். நமது முதலமைச்சர். உள்ளடக்கிய வளர்ச்சியைக் கொண்ட அந்தத் திட்டங்களைத் தரவுகளோடு உலகுக்கும் பறைசாற்றுகிறது இந்தப் பகுதி.

பெறாத திருக்கோயில்களைக் கண்டறிந்து திருப்பணிகள் மேற்கொண்டு குடமுழுக்கு நடத்தும் பணிகளை முன் எப்போதும் இல்லாத அளவுக்குக் கடந்த 26 மாதங்களில், அதாவது 2021 - ஆம் ஆண்டு மே மாதம் 'திராவிட மாடல் அரசு' அமைந்தது முதல், இந்து சமய அறநிலையத்துறை மேற்கொண்டு வருகிறது.

குறிப்பாக, கன்னியாகுமரி மாவட்டம், திருவட்டாறு அருள்மிகு ஆதி கேசவப் பெருமாள் திருக்கோயில் 400

ஆண்டுகளுக்குப் பிறகும், காஞ்சிபுரம் மாவட்டம், சாத்தனஞ்சேரி, அருள்மிகு கரியமாணிக்க வரதராஜ பெருமாள் திருக்கோயில் சுமார் 300 ஆண்டுகளுக்குப் பிறகும், இராணிப் பேட்டை மாவட்டம், அரக்கோணம் வட்டம், தக்கோலம், அருள்மிகு கங்காதீஸ்வரர் திருக்கோயில் சுமார் 150 ஆண்டுகளுக்குப் பிறகும், திருநெல்வேலி மாவட்டம், அரிகேசவநல்லூர், அருள்மிகு பெரியநாயகி சமேத அரியநாத சுவாமி திருக்கோயில் 123 ஆண்டுகளுக்குப் பிறகும், வேலூர் மாவட்டம், வெட்டுவானம், அருள்மிகு திரௌபதியம்மன் திருக்கோயில் 110 ஆண்டுகளுக்குப் பிறகும், ஐந்து திருக்கோயில்கள் 100 ஆண்டுகளுக்குப் பிறகும் திருப்பணிகள் மேற்கொள்ளப்பட்டு குடமுழுக்கு நடத்தப்பட்டுள்ளன.

திருப்பணிகளுக்குத் தாராள நிதி

மாண்புமிகு முதலமைச்சர் அவர்கள் ஆயிரம் ஆண்டுகள் முற்பட்ட தொன்மையான திருக்கோயில்களைப் புனரமைத்து திருப்பணி மேற்கொள்ள 2022 - 2023 ஆம் நிதியாண்டில் ரூ.100 கோடியும், 2023 - 24 ஆம் நிதியாண்டில் ரூ.100 கோடியும் அரசு மானியமாக வழங்கியுள்ளார்கள்.

அதன்படி 2022 - 2023 ஆம் நிதியாண்டில் ரூ.140 கோடி மதிப்பீட்டில் 113 தொன்மையான திருக்கோயில்களும், 2023 - 24 ஆம் நிதியாண்டில் ரூ.150 கோடி மதிப்பீட்டில் 84 திருக்கோயில்களும் அரசு மானியம், திருக்கோயில் நிதி மற்றும் உபயதாரர்கள் பங்களிப்புடன் புனரமைத்துப் பாதுகாக்கும் பணிகள் நடைபெற்று வருகின்றன.

ஜெயலலிதா அம்மையாரின் ஆட்சி காலங்களில், அவரது விருப்பம், ராசி, நட்சத்திரத்துக்கு ஏற்ப கணித்து ஒரே நாளில் 10 கோயில்கள். 20 கோயில்களுக்குச் சேர்த்து குடமுழுக்கு நடத்துவர். இப்போது அந்த நடைமுறை இல்லை. அந்தந்த கோயில்களுக்கு ஏற்ப குடமுழுக்கு முடிவு செய்யப்படுகிறது.

மேலும் 100 ஆண்டுகளுக்கு முற்பட்ட சுமார் 30-க்கும் மேற்பட்ட திருக்கோயில்களிலும், தருமபுர ஆதினத்தைச் சேர்ந்த 27 திருக்கோயில்களில் 23 திருக்கோயில்களுக்கும் இரண்டு ஆண்டுகளில் குடமுழுக்கு நடத்தி அனுமதி அளிக்கப்பட்டு திருப்பணிகள் நிறைவுற்று, குடமுழுக்குகள் நடத்தப்பட்டுள்ளன.

கிராமப்புறக் கோயில்களுக்கும் கவனம்

கிராமப்புற திருக்கோயில்கள் மற்றும் பட்டியலின மக்கள் வசிக்கின்ற பகுதியில் இருக்கின்ற திருக்கோயில்களுக்குத் திருப்பணிகள் மேற்கொள்ள ஆண்டுதோறும் தலா 1,000 கோயில்கள் என்ற எண்ணிக்கை 1,250 ஆகவும், நிதியுதவி தலா ரூ.1 லட்சம் என்பது ரூ.2 லட்சமாகவும் உயர்த்தப்பட்டு இதுவரை 2,500 கிராமப்புற திருக்கோயில்களுக்கும் 2,500 பட்டியலின மக்கள் வசிக்கின்ற பகுதியில் இருக்கின்ற திருக்கோயில்களுக்கும் ரூ.100 கோடி நிதியுதவியாக வழங்கப்பட்டுள்ளது.

2023 - 2024 ஆம் நிதியாண்டில் திருப்பணி மேற்கொள்வதற்கு 1,250 கிராமப்புற மற்றும் 1,250 பட்டியலின மக்கள் வசிக்கின்ற பகுதியில் இருக்கின்ற திருக்கோயில்களைக் கண்டறியும் பணி நடைபெற்று வருகின்றது.

மாநில அளவிலான வல்லுநர் குழுவால் 7,142 திருக்கோயில்களில் திருப்பணிகள் மேற்கொள்ள அனுமதி வழங்கப்பட்டுள்ளன. அதில் 2,235 திருக்கோயில்களில் ரூ.1,120 கோடி மதிப்பீட்டிலான 5,855 திட்ட மதிப்பீடுகளுக்கு நிர்வாக அனுமதி வழங்கப்பட்டுப் பணிகள் நடைபெற்று வருகின்றன.

நமக்குக் கடவுள் பிடிக்குமா என்பதை விடக் கடவுளுக்குப் பிடிக்கும் விதத்தில் நாம் நடந்துகொள்கிறோமா என்பதுதான் முக்கியம். கோயிலைக் கட்டிய மாராணியையே கோயிலுக்குள் விடாத சனாதனத்துக்கு வக்காலத்து வாங்குவோர் மத்தியில் கோயில்களுக்கு இப்படி எல்லாம் தமிழ்நாட்டில் திருப்பணிகள் நடைபெற்று வருகின்றன. இதுதான் எல்லோருக்கும் எல்லாம் என்கிற திராவிட மாடல் அரசு.

...சாதனை தொடரும்

::பிடிவாசிக்கும் அறிவுச் சமூகம்!

இந்து மதம் என்பதற்கும் இந்துத்துவா என்பதற்கும் இருக்கும் வித்தியாசம் மிகப் பெரியது. தெரிந்தோ தெரியாமலோ பல படித்தவர்களே (academically) இதைப் புரிந்துகொள்ள முயற்சிப்பது கூட இல்லை. அவர்களைப் பொறுத்தவரை பா.ஜ.க.வை ஆதரிப்பதும், தி.மு.க.வை எதிர்ப்பதும் தான் இந்து மதம் என்று அடம் பிடிக்கிறார்கள்.

எளிதாகச் சொல்ல வேண்டும் என்றால், 'மகாத்மா காந்தி ஒரு தீவிர இந்து மதப் பற்றாளர் நாதாராம் கோட்சே தீவிர இந்துத்துவப் பற்றாளர்'

அறிவுக்குத் துளி சம்பந்தமும் இல்லாத, எந்த வரலாற்று ஆய்வுகளோ, சான்றுகளோ இல்லாத வியாசர், ராமர், அனுமார் கதைகளை உண்மை என்று கொண்டாடுகிறார்கள். வரலாற்றுப் பின்னணியோடு இந்தக் கதைகளை உடைக்க முயற்சித்த அம்பேத்கர், பெரியாரை எல்லாம் பொய்யர்கள் என்று வெறுக்கிறார்கள். ஏன், அவர்கள் இந்த நிலை எடுக்க வேண்டியிருந்தது என்ற சமூகக் காரணங்களைச் சுலபமாக மறந்துவிடுகிறார்கள்.

இதையெல்லாம் கடந்து இந்துத்துவம் கடந்து ஒன்பது ஆண்டுகளில் நாட்டு மக்களுக்கு என்ன செய்திருக்கிறது என்று ஆராய்ந்தால், எப்போதும் இல்லாத அளவுக்கு ஊழல் தலைவிரித்து ஆடிக் கொண்டிருக்கிறது. 140 கோடி மக்களையும் சுரண்டி சில பேர்களை மட்டும் உலகப் பணக்காரர்களாக்கி இருக்கிறது. சாதி வெறியும், மத வெறியும் படித்தவர்களையும் முட்டாளாக்கிக் கொண்டிருக்கிறது. பெரும்பான்மை அறிவுச் சமூகமோ எப்போதும்போல ::பிடிவாசித்துக் கொண்டிருக்கிறது.

துயரம்தான்!

-சுவாமிநாதன் ராஜாமணி முகநூல் பதிவு.

[:பள்ளாஷ்பேக்



இராமச்சந்திரன்

நுழையாத கணையாழி!

1991-ஆம் ஆண்டு ஈரோட்டில் தேர்தல் நிதி அளிப்புக் கூட்டம், அன்றைய மாவட்டக் கழகச் செயலாளர் அண்ணன் கணேசமுர்த்தி தலைமையில் நடைபெற்றது. அதிக நிதி வசூல் செய்த வட்டக் கழகச் செயலாளர்களுக்குக் கணையாழி அணிவிக்கும் நிகழ்வும் ஏற்பாடு செய்யப்பட்டிருந்தது. அதன் காரணத்தால், தலைவர் கலைஞர் அவர்கள் எனக்கு கணையாழி

அணிவித்தார். விரலில் நுழையாத காரணத்தால் "என்னப் யா போக மாட்டேங்குது" என்று கேட்டார். 23 வயது இளைஞனாக இருந்த நான் ஒரு பவனாக இருந்திருந்தால் போயிருக்கும் என்றேன். தலைவர் கலைஞர் சட்டென்று 'அதை உங்க கணேசமுர்த்தி யிடம் கேளுய்யா' என்றது சுற்றி இருப்பவர்களைச் சிரிப்பலையில் ஆழ்த்தியது. எத்தனை கடினமான சூழலையும் இலகுவாக்கத் தெரிந்தவர் தலைவர் கலைஞர்.

-இராசு (எ) வொ.இராமச்சந்திரன், பகுதிக்கழகச் செயலாளர், ஈரோடு.

இது போன்ற அரிய புகைப்படங்களை சிறுசிறுபுள்ளி எங்களுக்கு அனுப்புகள். அலைபேசி எண் அவசியம். அனுப்ப வேண்டிய முகவரி : அன்பகம், 614, அண்ணா சாலை, தேனாம்பேட்டை, சென்னை-600018. வாட்ஸ்அப் எண் : 90033- 24473 மின்னஞ்சல் youthwing@dmk.in

கருவூலம்


கலப்புத் திருமண உதவிகள்!

1975-ஆம் ஆண்டு கலப்புத் திருமணங்களை ஊக்கப்படுத்தும் வகையிலான திட்டங்களைக் கொண்டு வந்தார் கலைஞர். கலப்புத் திருமணம் செய்யவருகளுக்குக் குடும்ப நிதியாக ஏழாயிரம் ரூபாய் நிதி வழங்கப்பட்டது. மணமக்கள் இரண்டு வேறு சாதியினராக இருந்தால் மட்டும் போதாது. இருவரில் ஒருவர் ஆதிக்கச் சாதி எனக் கருதப்படுகிறவராகவும், இன்னொருவர் தாழ்த்தப்பட்ட வகுப்பு எனக் கருதப்படுகிறவராகவும் இருந்து, அவர்கள் அந்தச் சாதிக் கொடுமைகளில் இருந்து விடுபட்டு, சமத்துவ நிலையில் மணம் புரிபவர்களாகவும் இருக்கவேண்டும் என்ற விதிகளை உருவாக்கினார்.

திராவிடத்தால் வாழ்கிறோம்

244

எழுத்து : கோவி.லெனின் ஓவியம் : கி.சொக்கலிங்கம்



-வாழ்வோம்